

०६ ब्रह्मोपदेशः

[[80]]

अथ ब्रह्मोपदेशः ।

सङ्कल्पादि

नमस् सदसे॥

नमस् सदसस्-पतये॥

नमस् सर्वाङ्गानाम् पुरोगाणान् चख्युषे॥

नमो दिवे॥

नमः पृथिव्यै॥

सप्रथं सुभाम् मे गोपाय ।

ये च सभ्यास् सभासदः ।

तानिन्द्रियावन्तः कुरु ।

सर्वम् आयुर् उपासताम् ।

(सर्वेभ्यः श्रीवैष्णवेभ्यो नमः॥)

स्वामिनः!

अशेषे हे परिषत्

भवत्-पादमूले मया समर्पिताम् इमां सौवर्णीं यत्-किञ्चिद्-

दक्षिणां

यथोक्तदक्षिणामिव स्वीकृत्य

.... नक्षत्रे राशौ जातस्य गोत्रस्य शर्मणः

अस्य मम कुमारस्य सावित्री-स्वीकरणे

मम च गायत्रीम् उपदेष्टुं

योग्यता-सिद्धिम् अनुगृहाण ।

प्राणान् आयम्य,

ग्रह-प्रीतिः

ब्रह्मोपदेश-मुहूर्त-लग्नापेक्षया

प्रक्रिया-सारः

(सू - परिषेचनान्तं कृत्वा

ऽपरेणाग्निम् उदग्-अग्रं कूर्चं निधाय

तस्मिन् उत्तरेण ("राष्ट्रभृद् असि" इत्य् अनेन) यजुषोपनेता (आचार्यः)

+उपविशति ७

पुरस्तात् प्रत्यङ् आसीनः कुमारो दक्षिणेन पाणिना दक्षिणं पादम्

अन्वारभ्य (=उपसंगृह्य) आह "सावित्रीं भो अनुब्रूहि" इति ८

तस्मा अन्वाह - "तत् सवितुर्" इति ९

पच्छो ऽर्धर्चशस् ततस् सर्वाम् १०

व्याहृतीर् विहृताः - पादादिष्व् अन्तेषु वा, तथार्धर्चयोर्, उत्तमां

कृत्स्नायाम् ११)

अत्र कपर्दी,

पच्छो "भूस् तद्" "भुवो भर्गस्"

"सुवर् धिय" इतीष्यते ।

अर्धशो "भूस् तद्" "भुवो

धियस्", "सुवस् तद्" अन्यथा ।

उपवेशनम्

अपरेणाग्निम् उपविशत आचार्यस्य हस्ते

"अयं कूर्चः" इति कूर्चं कुमारो दद्यात् ।

आचार्यस् तम् आदाय

उदग्-अग्रं निधाय

तस्मिन् कूर्चे

(हे कूर्च!) राष्ट्रभृद् अस्य आचार्याऽऽसन्दी, मा त्वद्(तः) योषम्(←यौतिः

पृथग्भावे) ।

उपनेताऽऽचार्य उपविशति ।

प्रार्थनम्

तस्य पुरस्तात् प्रत्यङ्-मुखत्वेन कुमारः स्थित्वा,

[[81]]

महा-विष्णु-स्वरूपस्य श्रीवैष्णवस्य इदम् आसनम् ।

इमे गन्धाः,

सकलाराधनैः शोभनम्

इत्य् उपचर्य

तस्य पाद-पूजाञ् च यथा-सम्प्रदायं कृत्वा

प्रत्यङ् आसीनः कुमारः

दक्षिणेन पाणिना दक्षिणं पादं

(अर्थात्सव्येन पाणिना सव्यं पादञ्च) अन्वारभ्य

"सावित्रीं भो अनुब्रूहि" इति प्रार्थयेत् ।

उपदेशः

अञ्जलि-बन्ध-युक्तस्य कुमारस्य

दक्षिणे कर्णे

आचार्य एवम् उपदिशेत् ।

पच्छो ऽर्धर्चशस् ततस् सर्वाम् १०

व्याहृतीर् विहृताः - पादादिष्व् अन्तेषु वा, तथार्धर्चयोर्, उत्तमां

कृत्स्नायाम् ११

(आद्युच्चारणपक्षे)

पादशः

ओं भूस् तत् सवितुर् वरेण्य(णिय)म्।

ओं भुवर् (पापादि) भर्गो(=भर्जनम्) देवस्य धीमहि(←ध्वे ध्याने / धी आराधने) ।

ओं सुवर् धियो यो नः प्रचोदयात् ॥

अर्धशः पूर्णश्च

ओं भूस् तत् सवि॒तुर् वरे॑ण्य॒(णिय) म् (पापादि) भर्गो॑(=भर्जनम्) दे॒वस्य॑
धीमहि॑(←ध्यै ध्याने / धी आराधने) ।
ओं भुव॑र् धियो॒ यो नः॑ प्रचो॒दया॑त् ॥
ओं सुव॑स्

तत् सवि॒तुर् वरे॑ण्य॒(णिय) म्
भर्गो॑(=भर्जनम्) दे॒वस्य॑ धीमहि॑(←धा धारणे/ ध्यै ध्याने / धी आराधने) ।
धियो॒ यो नः॑ प्रचो॒दया॑त् ॥
(प॒रो-र॑ज॒से ऽसाव॑द् ओ३म् ॥)

एतं मन्त्रं वाचयेत् ॥

ब्रह्मोपदेश-मुहूर्तस् समूहूर्तोऽस्त्व इति भवन्तोऽनुगृह्णन्तु ॥

इति सभ्यान्प्रार्थयेत् ॥

ओष्ठोपस्पर्शनम्

(सू - कुमार उत्तरेण यजुषोत्तरम् ओष्ठम् उपस्पृशते । कर्णाव् उत्तरेण)

कपर्दी,

ओष्ठ-श्यावान्त॑(=श्यामान्त)-पर्यन्तं
स्पृश्यते “ऽवृधम्” इत्यथ ।
आचामेन्, नेह नामास्ति
कराभ्यां युगपच्छ्रुति ॥

कुमारः -

(सावित्रीग्रहणात्) अवृ॒धम् अ॒सौ(←प्राण-सम्बोधने) सौम्य॑ प्रा॒ण, स्वं मे॑ गोपाय
।(५)

उत्तरमोष्ठमुपस्पृश्य,
अन्यत्राचलन्,
उदङ्मुखः प्राङ्मुखो वा [[82]] आचामेत् ।

कर्ण-स्पर्शः

पुनर् अपि प्रत्यङ् आवृत्य,

(सावित्री) ब्रह्म॑ण॒(=मन्त्रस्य) आ॒णी(=कीले) स्थः॑ ॥(५)

यौगपद्येन कर्णावुपस्पृशेत् ।